

# vai ese

(mo Samoa nofo aumau)

Levi Tavita

Aua lava ma se upu, 'aua ia,  
pe afai ua na o se sula e la'ei;  
pe faapefea ona e onosa'ia le faalogo pea  
i upu gaogao, ua le lagona  
musumusuga a tuluipeae, i magavai fou  
fetafea'i;

O se manu apa'au gau ua faataumo'oia  
i fafo i uaga malulu.  
E leai se mea a le pipili e fai i ai,  
tu'u pea ia e mate maumau.

Nuu fou ! Lotofuatiaifo fou !  
O le pese sa lagi i fatafata o tina  
peleina na tofia i le aano le maniti  
a tamalii e ese le uiga:  
Tatou ta'utino 'aua ne'i ifo atu i le  
lalolagi faafoliga a alii ulavavale  
ma o latou ta'uleleia;

Ae talu ai e tatau ona matou alolofa  
fo'i - faapei o ni suli moni;  
tuu maia se'i matou alolofa, tu'u mai  
se'i faailoa so matou aoga fo'i; pe i ofu  
o le mativa poo ni auro poo se faitau afe  
matāua sisina mai i muaulu fe'ilafi.

Aua foi se upu e fai atu i le tagata ese  
taufafai, ina ne'i latou feinu fiafia mai  
i le isi lena uiga.

I vaitā o pa'oga a le miti ta te fetapa'i ai  
i ulugalu tutusa, faapei  
o se ulugamanu e naunau feiloa'i,  
ma fa'atofa fiafia pe a tutonu le la.

